

ബാനറുകൾ, ലഘുരേഖകൾ എന്നിവ കോളനികളിൽ വിതരണം നടത്തുകയും ആയതിൽ പഠത്തിരിക്കുന്ന കാര്യങ്ങൾ വിശദീകരിക്കുകയും ചെയ്തിട്ടുണ്ട്. ഇതു കൂടാതെ ഗോത്രഭാഷകളിൽ തയ്യാറാക്കിയ അറിയിപ്പുകളും നിർദ്ദേശങ്ങളും പ്രാദേശിക ചാനലുകൾ, സോഷ്യൽ മീഡിയ എന്നിവ വഴിയും ജനങ്ങളിൽ എത്തിക്കുകയുണ്ടായി. മാത്രമല്ല കോവിഡ് രോഗികൾ, നിരീക്ഷണത്തിലിരിക്കുന്നവർ എന്നിവരുടെ ആരോഗ്യം ഉറപ്പുവരുത്തുന്നതിനായി ഭക്ഷ്യസാധനങ്ങളും വിതരണം നടത്തുകയുണ്ടായി. കൂടാതെ ആരോഗ്യ വകുപ്പുമായി ചേർന്ന് രണ്ട് ഘട്ടങ്ങളിലായി പട്ടികവർഗ്ഗ കോളനികൾ കേന്ദ്രീകരിച്ച് കോവിഡ് വാക്സിനേഷൻ ക്യാമ്പുകൾ സംഘടിപ്പിച്ചുവരികയും ചെയ്തിട്ടുണ്ട്. കോവിഡ് വ്യാപനം തടയുന്നതിനായി കോവിഡ് വ്യാപനം ഉള്ള പട്ടികവർഗ്ഗ കോളനികളിൽ നിന്നുള്ള ആളുകളെ മാറ്റി പാർപ്പിക്കുന്നതിനായി വകുപ്പിന്റെ സ്ഥാപനങ്ങൾ ഉൾപ്പെടെ ഉപയോഗപ്പെടുത്തിക്കൊണ്ട് പ്രത്യേകം ഡി.സി.സി. തയ്യാറാക്കുകയും ആയതിലേയ്ക്ക് കോളനിയിൽ നിന്നുള്ള ആളുകളെ മാറ്റിപ്പാർപ്പിക്കുകയും ചെയ്തിട്ടുണ്ട്. പട്ടിക വർഗ്ഗക്കാർക്ക് വകുപ്പ് മുഖേന മാസ്ക് വിതരണം ചെയ്തിട്ടുണ്ട്. പട്ടികവർഗ്ഗ കോളനികളിൽ പരിസര ശുചീകരണ പ്രവർത്തനങ്ങൾ നടത്തിവരുന്നുണ്ട്.

ഡൈബൽ ആശുപത്രി നിർമ്മാണം

33(537) ശ്രീ. സി. എച്ച്. കണ്ണമ്പു: സർ, താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഏറ്റവും കൂടുതൽ ആദിവാസികളുള്ള രണ്ടാമത്തെ ജില്ല ഏതാണെന്ന് വിശദമാക്കാമോ?

സംസ്ഥാനത്ത് ഏറ്റവും കൂടുതൽ ആദിവാസികളുള്ള രണ്ടാമത്തെ ജില്ല കാസർഗോഡ് ആണ്.

(ബി) ഈ ജില്ലയിൽ ഇവർക്കായി മാത്രം ഒരു ഡൈബൽ ആശുപത്രിയില്ലാത്ത വിഷയം ശ്രദ്ധയിൽപ്പെട്ടിട്ടുണ്ടോ?

ജില്ലയിൽ വകുപ്പിന്റെ നിയന്ത്രണത്തിൽ നിലവിൽ ബദിയടക്ക ഗ്രാമപഞ്ചായത്തിൽ ബേളയിൽ ഒരു ആയുർവേദ ഡിസ്പെൻസറി പ്രവർത്തിച്ചുവരുന്നുണ്ട്. എന്നാൽ ജില്ലയിൽ പട്ടികവർഗ്ഗക്കാർക്ക് മാത്രമായി ആശുപത്രി പ്രവർത്തിക്കുന്നില്ല. ജില്ലയിലെ പട്ടികവർഗ്ഗക്കാർക്ക് നിലവിൽ അടുത്തുള്ള പ്രൈമറി ഹെൽത്ത് സെന്ററുകളിൽനിന്നും ജില്ലാ താലൂക്ക് ആശുപത്രികളിൽനിന്നും മെച്ചപ്പെട്ട ചികിത്സാ സൗകര്യങ്ങൾ ലഭ്യമാകുന്നുണ്ട്.

(സി) എങ്കിൽ ഇവർക്കായി മാത്രം ഒരു ആശുപത്രി ബേഡഡുക പഞ്ചായത്തിലെ വലിയപറയിൽ വകുപ്പിന്റെ കൈവശമുള്ള സ്ഥലം പ്രയോജനപ്പെടുത്തി അനുവദിക്കുന്ന വിഷയം പരിഗണിക്കുമോ; വിശദാംശങ്ങൾ അറിയിക്കാമോ?

ഇക്കാര്യം സർക്കാർ പരിശോധിക്കുന്നതാണ്.

ആറളം ഫാം

34(538) ശ്രീ. സണ്ണി ജോസഫ്: സർ, താഴെ കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി സദയം മറുപടി നൽകുമോ:

ആറളം ഫാം പുനരധിവാസ മേഖലയിലെ അടിസ്ഥാന സൗകര്യ വികസനത്തിന് നബാർഡ് സഹായത്തോടെ നടക്കുന്ന പ്രവൃത്തിയുടെ നിലവിലുള്ള സ്ഥിതി എന്താണ്; പ്രവൃത്തി നിലച്ചിട്ടുണ്ടോ; ഉണ്ടെങ്കിൽ എന്തു കാരണത്താൽ; പദ്ധതി പൂർത്തീകരണത്തിനായി എന്തെല്ലാം നടപടികളാണ് സ്വീകരിക്കുന്നത്; വ്യക്തമാക്കുമോ ?

ആറളം സമഗ്ര വികസന പാക്കേജിലുൾപ്പെട്ടിട്ടുള്ള പ്രവൃത്തികൾ നിലവിൽ പുരോഗമിച്ചുവരുന്നുണ്ട്. പ്രവൃത്തി നിലച്ചിട്ടില്ല. 55% പ്രവൃത്തികൾ നാളിതുവരെ പൂർത്തീകരിച്ചിട്ടുണ്ട്. കോവിഡ് ലോക്ഡൗൺ നിയന്ത്രണങ്ങൾ കാരണം സ്വാഭാവികമായി ഉണ്ടായിട്ടുള്ള പ്രതിസന്ധികൾ ഒഴിച്ചാൽ മറ്റ് പ്രശ്നങ്ങളൊന്നും തന്നെ പദ്ധതിയെ ബാധിച്ചിട്ടില്ല. നബാർഡ് നിഷ്കർഷിച്ചിട്ടുള്ള കാലാവധി 31-5-2021 ആയിരുന്നതിനാൽ ടി കാലാവധിക്കുള്ളിൽ തന്നെ പ്രോജക്ട് പ്രവൃത്തികൾ പൂർത്തീകരിക്കുന്നതിന് നിർമ്മാണ നിർവ്വഹണ ഏജൻസിയായ കിറ്റ്കോ ലിമിറ്റഡിന് വകുപ്പ് കർശന നിർദ്ദേശം നൽകിയിരുന്നു. പദ്ധതിയുടെ ഭാഗമായ റോഡ് നിർമ്മാണത്തിന് ആവശ്യമായ സ്ഥലമേറ്റെടുപ്പ് നടപടി ദൃഢതയിലാക്കുന്നതിന് കണ്ണൂർ കളക്ടറുമായി ബന്ധപ്പെട്ട് വകുപ്പ് നടപടി കൈക്കൊണ്ടിട്ടുണ്ട്. നിർമ്മാണം സംബന്ധിച്ച് കിറ്റ്കോ ലിമിറ്റഡ് 8 പാർട്ട് ബില്ലുകൾക്കുമായി നാളിതുവരെ ക്ലെയിം ചെയ്തിട്ടുള്ള 1543.09 ലക്ഷം രൂപ പൂർണ്ണമായി അനുവദിച്ചു നൽകിയിട്ടുണ്ട്.